



آرمی چیف نے 12 دہشتگردوں کی سزائے موت کی توثیق کر دی

راولپنڈی (وائس آف
ایشیا) چیف آف آرمی
سٹاف جنرل قمر جاوید
باجوہ نے 12
دہشتگردوں کی سزائے



موت کی توثیق کر دی، تمام دہشتگردوں کو فوجی عدالتوں نے سزائیں
سنائی تھیں، 6 دہشتگردوں کو عمر قید کی سزا سنائی گئی
ہے۔ پاک فوج کے شعبہ تعلقات عام (آئی ایس پی آر) کے
مطابق آرمی چیف نے 12 دہشتگردوں کی سزائے موت کی توثیق
کر دی ہے۔ تمام دہشتگردوں کو فوجی عدالتوں نے سزائیں سنائی
تھیں۔ کالعدم تنظیموں سے تعلق رکھنے والے دہشتگرد فورسز

پرحملوں میں بھی ملوث ہیں۔ سزائے موت پانے والے دہشتگرد امام
بارگاہ پارا چنار پرحملے میں ملوث تھے۔ ان دہشتگردوں میں عاشق
خان اور رشید ، میراج سمیت دیگر دہشتگرد شامل ہیں۔ آرمی
چیف نے 6 دہشتگردوں کو عمر قید کی سزا سنائی گئی
ہے۔ دہشتگردوں نے 26 سویلین سمیت 34 افراد کا قتل اور 133 افراد
کو زخمی کر دیا تھا۔ دہشتگرد سکیورٹی اداروں پرحملوں میں بھی
ملوث رہے۔۔ آئی ایس پی آر کا کہنا ہے کہ احسان اللہ ولد کفایت
اللہ کو عدم ثبوت کی بنیاد پر بری کر دیا گیا ہے۔